

# ।। कार्यालय जिला आपदा प्रबन्धन प्राधिकरण, रुद्रप्रयाग ।।

संख्या:- 557/DDMA/2017-18

दिनांक: 21 नवम्बर, 2017

## --: निविदा :-

सर्वसाधारण को सूचित किया जाता है कि, जनपद आपदा प्रबन्धन प्राधिकरण रुद्रप्रयाग द्वारा आपदा राहत, खोज-बचाव एवं आपदा प्रबन्धन सम्बन्धी आवश्यक उपकरण/सामग्री क्रय की जानी है। सामग्री आपूर्ति हेतु इच्छुक पंजीकृत फर्मों से सीलबन्द निविदायें विज्ञप्ति प्रकाशन के दिवस से दिनांक 12 दिसम्बर, 2017 के अपराह्न 01:00 बजे तक वित्तीय वर्ष 2017-18 हेतु दर अनुबन्ध हेतु आमन्त्रित की जाती है। प्राप्त निविदायें उसी दिन समय अपराह्न 03:00 बजे उपस्थित निविदादाताओं अथवा उनके अधिकृत प्रतिनिधियों की उपस्थिति अथवा अनुपस्थिति में गठित क्रय समिति द्वारा जिला आपदा प्रबन्धन प्राधिकरण कार्यालय रुद्रप्रयाग में खोली जायेगी। निविदा टू-बिड सिस्टम पर आधारित है। निविदादाता फर्म द्वारा तकनीकी एवं वित्तीय निविदा पृथक-पृथक सील कर जिनके ऊपर तकनीकी व वित्तीय निविदा स्पष्ट रूप से अंकन किया जाना अनिवार्य होगा। उक्त दोनों लिफाफों को एक बड़े लिफाफे में सील कर उसके ऊपर "आपदा उपकरणों सम्बन्धी निविदा" लिखा हो को पंजीकृत डाक/स्पीड पोस्ट अथवा कार्यालय में उपस्थित हो कर निम्न पते पर जमा कर सकते हैं- कार्यालय जिला आपदा प्रबन्धन प्राधिकरण कलक्ट्रेट परिसर रुद्रप्रयाग पिन- 246171। इच्छुक फर्म निविदा प्रकाशित होने की तिथि से दिनांक 11 दिसम्बर, 2017 तक निविदा प्रपत्र एवं निविदा से सम्बन्धित सूचनायें एवं शर्तें जिला आपदा प्रबन्धन प्राधिकरण रुद्रप्रयाग के कार्यालय से (अवकाश के दिनों का छोड़कर) अथवा [www.rudraprayag.nic.in](http://www.rudraprayag.nic.in) से डाउनलोड कर प्राप्त कर सकते हैं। निविदा आमन्त्रित करने की नियत तिथि एवं समय के पश्चात प्राप्त होने वाली निविदायें स्वीकार नहीं की जायेंगी। निविदा प्रपत्र का मूल्य रु0 4,720.00 नियत है। निविदादाता फर्म द्वारा निविदा प्रपत्र मूल्य की धनराशि जिलाधिकारी/अध्यक्ष डी0डी0एम0ए0 रुद्रप्रयाग के नाम बैंक ड्राफ्ट के माध्यम से जमा करना आवश्यक होगा। निविदा मूल्य जमा न करने की दशा में निविदा निरस्त की जा सकती है। निविदा प्रपत्र के साथ रु0 1,20,000.00 (रुपये एक लाख बीस हजार मात्र) धरोहर धनराशि के रूप में जिलाधिकारी/अध्यक्ष डी0डी0एम0ए0 रुद्रप्रयाग के नाम तैयार बैंक ड्राफ्ट अथवा एन0एस0सी0/बैंकर्स चेक/बैंक गारन्टी के रूप में जमा करना अनिवार्य है। सर्व प्रथम तकनीकी निविदा खोली जायेगी। तकनीकी निविदा में सफल फर्म की ही वित्तीय निविदा खोली जायेगी। किसी एक निविदा अथवा समस्त निविदाओं को निरस्त करने का अन्तिम अधिकार जिलाधिकारी/अध्यक्ष डी0डी0एम0ए0 रुद्रप्रयाग का होगा।

| क्र0सं0 | सामग्री का नाम  | धरोहर धनराशि रु0 में (EMD) | निविदा प्रपत्र का मूल्य रु0 में | निविदा की वैधता अवधि |
|---------|---|----------------------------|---------------------------------|----------------------|
| 01      | आपदा में उपयोग होने वाले विभिन्न खोज-बचाव उपकरण/सामग्री | 1,20,000.00                | 4,720.00                        | 30 Days              |

(मंगेश घिल्डियाल)

आई0ए0एस0

जिलाधिकारी/अध्यक्ष,

DDMA, रुद्रप्रयाग।

- प्रतिलिपि:** 1- जिला सूचना अधिकारी, रुद्रप्रयाग को इस निर्देश के साथ प्रेषित कि उक्त निविदा तत्काल किन्हीं दो सर्वाधिक प्रसार वाले दैनिक समाचार पत्रों में न्यूनतम शासकीय दरों (D.A.V.P.Rates) व न्यूनतम साइज पर प्रकाशित करवाते हुये पेपर कटिंग उपलब्ध कराना सुनिश्चित करें।  
2- जिला सूचना विज्ञान अधिकारी, रुद्रप्रयाग को इस निर्देश के साथ प्रेषित कि, संलग्न निविदा प्रपत्र को जनपद की वेबसाइट [www.rudraprayag.nic.in](http://www.rudraprayag.nic.in) पर अपलोड करना सुनिश्चित करें।

जिलाधिकारी/अध्यक्ष,

DDMA, रुद्रप्रयाग।


## निविदा की शर्तें एवं प्रतिबन्ध निम्न प्रकार हैं

- 1- इच्छुक फर्मों/आपूर्तिकर्ताओं से निम्न उपकरणों की अधिप्राप्ति हेतु टू-बिड सिस्टम a- तकनीकी निविदा, b- वित्तीय निविदा के अन्तर्गत निविदायें आमंत्रित की जाती हैं।
  - a) तकनीकी निविदायें जिसमें व्यापारिक शर्तें एवं निबन्धनों के साथ समस्त तकनीकी विवरण हों।
  - b) वित्तीय निविदा में सामग्री की दरें अंकों एवं शब्दों में दी जाय।
  - c) तकनीकी एवं वित्तीय निविदायें अलग-अलग लिफाफों में सील कर (लिफाफे पर अंकित हो कि लिफाफा तकनीकी है अथवा वित्तीय) दोनों लिफाफों को एक बड़े लिफाफे में सीलकर प्रस्तुत करनी होगी। सीलबन्ध लिफाफे के ऊपर आपदा उपकरण सम्बन्धी निविदा अंकित करना अनिवार्य होगा।
  - d) सर्वप्रथम तकनीकी निविदा का लिफाफा खोला जायेगा तथा तकनीकी निविदा सही पाये जाने तथा नमूने की गुणवत्ता विशिष्टियों के अनुरूप होने पर ही वित्तीय निविदा का लिफाफा खोला जायेगा। जिस निविदादाता का तकनीकी निविदा तथा नमूना सही नहीं पाया जायेगा उसकी निविदा निरस्त कर दी जायेगी।
- 2- क्रय किये जाने वाले उपकरणों की वास्तविक संख्या उपलब्ध बजट के अनुसार निविदा आमंत्रित करने के पश्चात निर्धारित की जाएगी।
- 3- सामग्री उच्च गुणवत्ता की होनी आवश्यक है। सामग्री के नमूने एवं गुणवत्ता आदि विशिष्टियों के आधार पर ही निविदा स्वीकार्य होगी।
- 4- सभी उत्पाद/यंत्रों की कम से कम एक वर्ष की वारन्टी होना अनिवार्य है। उपलब्ध करायी जा रही सामग्री/उपकरण ISO 9000 Series, ISO 14000 Series, OHSAS 18000 Series, UIAA/CE प्रमाणन (Certification) होना अनिवार्य है।
- 5- क्रय की जाने वाली सामग्री की गुणवत्ता की जांच समिति के तकनीकी विशेषज्ञों द्वारा की जायेगी तथा इस सम्बन्ध में समिति का निर्णय अन्तिम होगा।
- 6- स्वीकृत निविदादाता द्वारा निविदा में आपूर्ति किये जाने वाले उपकरणों की सर्विसिंग, रखरखाव व उपयोग विधि प्रशिक्षण से सम्बन्धित कार्य जनपद में उपकरण विक्रय उपरान्त 01 वर्ष की अवधि तक अपने व्यय पर निःशुल्क प्रदान करना होगा।
- 7- विवाद की स्थिति में किसी एक अथवा समस्त प्राप्त निविदाओं को बिना कारण बताये अस्वीकृत करने का अधिकार अधोहस्ताक्षरी का होगा।
- 8- निविदा के साथ धरोहर धनराशि के रूप में ₹0 1,20,000.00 (रुपये एक लाख बीस हजार मात्र) का बैंक ड्राफ्ट/एन0एस0सी0/बैंकर्स चेक/बैंक गारन्टी जो जिलाधिकारी रुद्रप्रयाग के नाम बचनबद्ध हो, प्रस्तुत करनी अनिवार्य होगी। टेण्डर की दरें स्वीकृत होने पर यदि आपूर्ति नहीं की जाती है तो ऐसी स्थिति में सम्बन्धित फर्म की धरोहर राशि (EMD) जब्त कर ली जायेगी।
- 9- निविदा के साथ ₹0 100.00 (एक सौ रुपये) का नॉन ज्यूडिशियल स्टाम्प पेपर जिसमें रसीदी टिकट हस्ताक्षर सहित होना चाहिए।
- 10- फर्म/अधिकृत विक्रेता को निविदा के साथ आयकर पंजीकरण संख्या (PAN) एवं राज्य व्यापार पंजीकरण संख्या (TIN) एवं GST पंजीकरण का विवरण अनिवार्य रूप से देना होगा।
- 11- आपूर्तिकर्ता फर्म को आपदा प्रबन्धन उपकरणों की आपूर्ति क्रियाशीलता, प्रशिक्षण एवं फर्म द्वारा अन्य जनपदों/राज्य/अन्य संस्थानों में आपदा प्रबन्धन उपकरणों की आपूर्ति का अनुभव आवश्यक है।

- 12- निविदाता फर्म/कम्पनी का वार्षिक टर्नओवर रू0 50 लाख या उससे अधिक होना चाहिए। इस हेतु प्रमाण के रूप में विगत तीन वर्षों का सी0ए0 द्वारा प्रमाणित बैलेंस सीट एवं लाभ व हानि खाता (Profit& Loss Account) की प्रमाणित प्रतिलिपियां संलग्न करना आवश्यक है।
- 13- निविदादाताओं को उनके पूर्व नियोक्ताओं द्वारा प्राप्त संतोषजनक रूप से कार्य करने/आपूर्ति किये जाने का प्रमाण-पत्र/क्रयादेश प्रस्तुत करना होगा।
- 14- निविदाता को केन्द्रीय व राज्य सरकार संस्था द्वारा काली सूची में न होने के आशय का शपथ पत्र प्रस्तुत करना आवश्यक होगा।
- 15- निविदा स्वीकृत होने के पश्चात वर्कआर्डर के आधार पर निविदा में उल्लेखित गुणवत्ता के उपकरण/सामग्री को 15 दिन के अन्दर स्वयं के व्यय पर आपदा प्रबन्धन कार्यालय रूद्रप्रयाग/निर्धारित स्थलों पर उपलब्ध कराना अनिवार्य है। उपकरणों की कार्यशीलता परीक्षण के उपरान्त ही धनराशि का भुगतान सम्भव होगा।
- 16- आपूर्तिकर्ता फर्म/अधिकृत विक्रेता को उक्त सामग्री जिला कार्यालय रूद्रप्रयाग में स्वयं के व्यय पर निविदा की तिथि को Demo हेतु लाना होगा। सामग्री नियत विशिष्टियों व गुणवत्ता के अनुसार न पाये जाने पर आपूर्तिकर्ता को स्वयं पर अपना सामान वापस ले जाना होगा।
- 17- निविदा रजिस्टर्ड डाक/स्पीड पोस्ट अथवा स्वयं उपस्थित होकर दिनांक 12 दिसम्बर, 2017 को अपराह्न 01:00 बजे तक प्राप्त होनी चाहिए। नियत तिथि/समय के बाद प्राप्त निविदायें स्वीकार्य नहीं की जायेगी। और न ही निविदा समिति द्वारा विलम्ब से प्राप्त निविदाओं पर विचार किया जायेगा। डाक प्रेषण में विलम्ब के लिए विभाग उत्तरदायी नहीं होगा।
- 18- सशर्त अथवा संदिग्ध निविदा किसी भी दशा में मान्य नहीं होगी।
- 19- निविदा प्रपत्रों पर निविदादाता के हस्ताक्षर होना अनिवार्य है।
- 20- उत्तराखण्ड अधिप्राप्ति नियमावली 2017 के अनुसार निविदा स्वीकृत होने पर आपूर्तिकर्ता को कय आदेश प्राप्त होने पर कार्यपूर्ति प्रतिभूति के रूप में 5 प्रतिशत धनराशि अधोस्ताक्षरी के नाम किसी वाणिज्य बैंक से निर्गत अदादाता के नाम (जिलाधिकारी रूद्रप्रयाग के नाम प्लेज) एकाउण्ट पेई डिमाण्ड ड्राफ्ट/सावधि जमा रसीद या बैंक गारण्टी के रूप में बन्धक रखनी होगी, जो सामग्री की संतोषजनक आपूर्ति एवं वारन्टी आवधि के पश्चात अवमुक्त/वापस की जायेगी। आपूर्ति समय से उपलब्ध/संतोषजनक न होने पर यह धनराशि राज्य सरकार के पक्ष में जब्त कर ली जायेगी।
- 21- निविदा प्रपत्र में मांगे गये सभी साक्ष्यों की स्वप्रमाणित प्रतिलिपि निविदा के साथ संलग्न करना अनिवार्य है, प्रमाणित साक्ष्यों के अभाव में निविदा निरस्त मानी जायेगी।
- 22- किसी भी विवाद की स्थिति में न्यायालय क्षेत्र रूद्रप्रयाग होगा।

#### निविदा सम्बन्धी अन्य विवरण

- |  |  |
|--|--|
| 1- निविदा प्रपत्र का मूल्य                   | : रू0 4720.00  |
| 2- निविदा प्रपत्र विक्रय की अवधि             | : दिनांक 22.11.2017 से 11.12.2017 (सांय 05:00 बजे) तक                |
| 3- मुहरबंद निविदा जमा करने की अंतिम तिथि/समय | : दिनांक 12.12.2017(अपरान्ह 01:00 बजे)                               |
| 4- निविदा खोले जाने की तिथि/समय              | : दिनांक 12.12.2017(अपरान्ह 03:00 बजे)                               |
| 5- निविदा खोले जाने का स्थान                 | : आपदा प्रबन्धन कार्यालय रूद्रप्रयाग।                                |
| 6- निविदा प्रपत्र की वेबसाइट                 | : <a href="http://www.rudraprayag.nic.in">www.rudraprayag.nic.in</a> |

  
 जिलाधिकारी/अध्यक्ष,  
 DDMA, रूद्रप्रयाग।

